

चोरों ने एक ही रात में चार घरों में चोरी की वारदात को अंजाम दिया

मामले को लेकर पुलिस जांच में जुटी है, लेकिन अब तक कोई सुराग नहीं मिल पाया है

पावटा, (निसं)। विराटनगर थाना क्षेत्र में चोरी की घटनाएं थमने का नाम नहीं ले रही है। बुधवार रात नगर पालिका क्षेत्र के वार्ड 15 में अज्ञात चोरों ने चार स्थानों पर चोरी की वारदात को अंजाम दिया। चोर चार मकानों के पीछे की सीमेंट की जालियां

■ **चोर चार मकानों के पीछे की सीमेंट की जालियां तोड़कर घुसे और लाखों रुपए से आभूषण, नकदी व कीमती सामान चुरा ले गए**

तोड़कर घुसे और लाखों रुपए के आभूषण, नकदी व कीमती सामान चुरा ले गए। पीड़ितों ने रिपोर्ट दर्ज करवाकर अज्ञात चोरों को पकड़ने की मांग की है।

सभी चोरी की वारदातों में चोरों द्वारा चोरी की वारदात को अंजाम देने का तरीका एक जैसा रहा जिसमें चोर मकान के पीछे की सीमेंट की जाली तोड़कर अंदर घुसकर कमरों की कुंडी अंदर से लगाते और उसी रास्ते से बाहर निकल जाते। वार्ड 15 निवासी सुल्तान यादव ने बताया कि वह परिवार संग



चोरी की वारदात के बाद घर में सामान बिखरा पड़ा है।

हॉल में सो रहा था। सुबह जब पत्नी मन्नी देवी उठी, तो देखा कि पीछे वाले कमरे की कुंदी अंदर से लगी हुई है। पीछे जाकर देखने पर कमरे की जाली टूटी मिली और अलमारी का ताला टूटा था। चोर सोने चांदी के जेवरात,

5 हजार नकद व एक मोबाइल ले गए। वहीं ऑफर यादव के घर की खिड़की तोड़कर चोर अंदर घुसे और सोने-चांदी के जेवरात व 47 हजार रुपए चुरा ले गए। वहीं बिरदी चंद यादव के सोने-चांदी के जेवर व 5 हजार रुपए

मादक पदार्थ सहित दो तस्कर गिरफ्तार

श्रीगंगानगर, (निसं)। जिले में नशे के खिलाफ चलाए जा रहे “ऑपरेशन सीमा संकल्प” व “ऑपरेशन फ्लश आउट” के तहत पुलिस ने कार्रवाई

की है। जिले के तीन थानों की पुलिस ने अलग अलग कार्रवाई में अवैध अफीम समैक व नशे के कैप्सूल सहित दो तस्करों को दबोचा है। श्रीविजयनगर थाना पुलिस ने श्रवण कुमार पुत्र किशनाराम निवासी 2 एपीडी को गिरफ्तार कर उसके कब्जे से 306 ग्राम अवैध अफीम बरामद की। आरोपी के पास से एक जीप भी जब्त की गई। मामले में एनडीपीएस एक्ट की धाराओं में प्रकरण दर्ज कर जांच मुकलावा थानाधिकारी सम्पत धायल को सौंपी गई है।

वहीं, दूसरी कार्रवाई में नई मंडी घड़साना पुलिस ने गश्त के दौरान

पार कर ले गए। कांदोलाई श्मशान घाट के पास जयराम के मकान के पीछे की सीमेंट की जाली तोड़कर अंदर घुसे

■ **अफीम-हेरोइन व नशे के कैप्सूल बरामद किये**

रीको एरिया से धर्मवीर उर्फ बुगड़ निवासी धक्का बस्ती को 4 ग्राम हेरोइन/चिट्ठा के साथ गिरफ्तार किया। आरोपी के खिलाफ एनडीपीएस एक्ट की धारा 8/21 में केस दर्ज कर जांच रावला थानाधिकारी नवनीत को सौंपी है। इसके अलावा, श्रीविजयनगर के चक 40 जीबी में स्थित ज्योति मेडिकल स्टोर पर छापा मारकर संचालक सुनील कुमार के कब्जे से 980 प्रतिबंधित प्रिग्नाबालिन कैप्सूल जब्त किए गए। इस्पेक्टर गोरीशंकर की मौजूदगी में मेडिकल स्टोर की जांच की गई और आगे की कार्रवाई जारी है।

और कमरों की अंदर से कुंदी लगा ली। वारदात के बाद आरोपी फरार हो गए। पुलिस जांच में जुटी है।

बम स्क्वॉड ने कलेक्ट्रेट की तलाशी ली

हनुमानगढ़, (निसं)। जिला कलेक्ट्रेट में बम निरोधक दस्ते और डॉंग स्क्वांड ने शुक्रवार को गहन तलाशी अभियान चलाया। यह कार्रवाई कलेक्ट्रेट को आरडीएक्स से उड़ाने की धमकी भरा ई-मेल मिलने के बाद की गई।

अतिरिक्त पुलिस अधीक्षक जनेश तंवर ने बताया कि दो दिन पहले राजस्थान के कई जिला कलेक्ट्रेट को इस तरह के धमकी भरे ई-मेल प्राप्त हुए थे। हनुमानगढ़ में बुधवार शाम को पहली बार कलेक्ट्रेट की जांच की गई। उस दौरान कोई संदिग्ध वस्तु नहीं मिली। शुक्रवार को बम निरोधक दस्ते और खोजी कुत्तों की टीम ने पूरे परिसर की बारीकी से जांच की। इस दौरान भी कोई विस्फोटक या संदिग्ध सामग्री नहीं मिली। एएसपी के मुताबिक प्रारंभिक जांच में यह धमकी बांगस प्रतीत हो रही है।

लापता वकील की बरामदगी के लिए क्या कर रही है पुलिस-हाइकोर्ट

हाइकोर्ट ने लापता हुए वकील की बरामदगी को लेकर पुलिस की ओर से किए जा रहे प्रयास की जानकारी मांगी

जयपुर। राजस्थान हाइकोर्ट ने धौलपुर में करीब सात माह पहले लापता हुए वकील की बरामदगी को लेकर पुलिस की ओर से किए जा रहे प्रयास की जानकारी मांगी है। अदालत ने कहा है कि तीस मई को रिपोर्ट पेश कर बताया जाए कि वकील की बरामदगी के लिए क्या कार्रवाई की गई है। जस्टिस अवनीश झिंगन और जस्टिस भुवन गोयल की खंडपीठ ने यह आदेश मीना मिश्रा की बंदी प्रत्यक्षीकरण याचिका पर सुनवाई करते हुए दिए।

सुनवाई के दौरान धौलपुर एसपी सुमित मेहरडा अदालत में पेश हुए। उन्होंने अदालत को बताया कि वकील की तलाश के लिए एसआईटी का गठन किया गया है। वहीं वकील से जुड़े लोगों से पूछताछ भी की गई है। इसके अलावा पुलिस की टीम ने यूपी और एमपी के विभिन्न स्थानों पर जाकर वकील को तलाशा है। इसके साथ ही लापता वकील की फोटो पोर्टल पर अपलोड की गई है। इस पर अदालत ने आगामी सुनवाई पर एसपी को उपस्थित होने से

खूट देते हुए पुलिस की ओर से की गई कार्रवाई की रिपोर्ट पेश करने को कहा है।

याचिका में अधिवक्ता दीनदयाल खंडेलवाल और सुरभि ने अदालत को बताया कि 23 सितंबर, 2023 को याचिकाकर्ता के पति प्रमोद कुमार मिश्रा घर से कोर्ट जाने के लिए निकले थे, लेकिन शाम को वापस घर नहीं आए। इस पर याचिकाकर्ता ने उन्हें अपने रिश्तेदारों और परिचितों के घर तलाशा, लेकिन वे वहां भी नहीं मिले।

इस पर याचिकाकर्ता ने कोतवाली थाने में गुमशुदगी दर्ज कराई। इसके बावजूद पुलिस ने उन्हें तलाशने के लिए कोई कार्रवाई नहीं की। याचिकाकर्ता की ओर से अदालत को यह भी बताया गया कि उसने स्थानीय पुलिस अधीक्षक को पत्र लिखकर कुछ संदिग्ध व्यक्तियों पर संदेह जताया था। इसके बावजूद पुलिस ने उनसे पूछताछ तक नहीं की। ऐसे में पुलिस को निर्देश दिए जाए कि वह उसके पति को तलाश कर अदालत में पेश करें।

रेलवे की केबल के बंडलों में आग लगी, लाखों का नुकसान

कोटा, (निसं)। शहर में आगजनी की दो-तीन घटनाएं सामने आई हैं। गनीमत है कि आगजनी की घटनाओं में कोई जनहानि नहीं हुई है। गुरूवार देर रात्रि को एक कार में आग लग गई तो वहीं शुक्रवार तड़के गुमानपुरा इलाके के एक मकान में आगजनी की घटना सामने आई तो वहीं गुरूवार को रेलवे कॉलोनी इलाके में रेलवे की केबल के बंडलों में आग लगने की घटना सामने आई, जिसमें आग की चपेट में आने से लाखों रूपये की केबल जलकर नष्ट हो गई। अग्निशमन अधिकारी राकेश व्यास ने बताया कि गुरूवार को रेलवे

■ **वहीं मकान व कार में आग लगी, घटनाओं में कोई जनहानि नहीं हुई**

की सिंगनल और टेलिफोन केबल के बंडलों में आग की सूचना मिली। जिस पर मौके पर दमकल भेजकर काफी मशकत के बाद आग पर काबू पाया गया। अग्निशमन अधिकारी राकेश व्यास ने बताया कि गुरूवार देर रात्रि को राधिका रिसोर्ट के पास एक खड़ी कार में आग लग गई। सूचना पर दमकल को

मौके पर भेजा गया और आग पर काबू पाया गया। वहीं शुक्रवार तड़के गुमानपुरा इलाके की टीचर्स कॉलोनी में एक मकान में आग लगने की सूचना मिली। सूचना पर अग्निशमन विभाग की दमकल मौके पर भेजी गई। अग्निशमन अधिकारी राकेश व्यास ने बताया कि आग मकान के दूसरे फ्लोर में लगी थी जहां पर मोबाइल एसेसरीज रखी हुई थी, आग की चपेट में आने से काफी सामान जनसंकर खाक हो गया। गनीमत रही कि कोई जनहानि नहीं हुई। काफी मशकत के बाद मकान में लगी आग पर काबू पाया गया।

सात बंदरों की बेरहमी से हत्या के आरोप में 12 जने गिरफ्तार

उदयपुर, (निसं)। सात बंदरों का शिकार कर उनकी बेरहमी से हत्या के मामले में उदयपुर की सायरा थाना पुलिस ने आदिवासी कथोड़ी समाज के 12 आरोपियों को गिरफ्तार किया है।

पुलिस ने कुंभलगढ़ अन्धारण्य क्षेत्र के कडेच ग्राम पंचायत के रीछवाडा गांव में यह कार्रवाई की। आरोपियों ने बंदरों को न केवल मारा, बल्कि लोहे के हाशिए से उनके शवों के टुकड़े-टुकड़े कर दिए। पुलिस ने मृतक बंदरों के मांस से भरी पोटलियां बरामद की है। सूचना मिलने पर हायला रेंज के फॉरेस्टर तुलसीराम मेघवाल टीम के साथ मौके पर पहुंचे तब आरोपियों ने अधिकारियों को ही धेरकर हमला करने

■ **आरोपियों के कब्जे से बंदरों का मांस, शिकार में प्रयोग हथियार और चार बाइक बरामद की**

की कोशिश की जिससे स्थिति तनावपूर्ण हो गई। इसके बाद जैसे-तैसे वन अधिकारियों ने अपना बचाव किया। इसके बाद बोखाडा रेंज से क्षेत्रीय वन अधिकारी जयंतीलाल गरासिया, फॉरेस्टर नारायण सिंह राणावत, वनरक्षक वीरेंद्र सिंह शेखावत, अशोक गरासिया, ओमप्रकाश व नीरज मौके पर पहुंचे। तलाशी के दौरान आरोपियों के

कब्जे से बंदरों का मांस, शिकार में प्रयोग हथियार और चार बाइक भी बरामद की है। सभी आरोपियों को गिरफ्तार कर बोखाडा वन विभाग कार्यालय लगाया गया। पूछताछ में उन्होंने बंदरों का शिकार करना कबूल कर लिया। वन विभाग ने आरोपियों के खिलाफ वन्यजीव संरक्षण अधिनियम की धाराओं में मामला दर्ज कर आगे जांच शुरू कर दी है। वन विभाग के अनुसार सभी आरोपी आँगणा थाना क्षेत्र के समीचा गांव के निवासी है। इन्होंने बंदरों को लोहे के तार में फंसा कर शिकार किया था और फिर धारदार हाशिए से उनके शवों के टुकड़े कर मांस पोटलियों में भर लिया। फिलहाल वन विभाग ने पूरे क्षेत्र में गश्त

बढ़ा दी है और वन्यजीवों की सुरक्षा को लेकर अतिरिक्त सतर्कता बरती जा रही है। घटना के बाद वन विभाग ने पूरे क्षेत्र में गश्त बढ़ा दी है और वन्यजीवों की सुरक्षा को लेकर अतिरिक्त सतर्कता बरती जा रही है। विभाग का कहना है कि जैव विविधता और पारिस्थितिकी संतुलन बनाए रखने के लिए इस तरह की घटनाओं पर सख्त कार्रवाई जरूरी है। विशेषज्ञों के अनुसार कथोड़ी समाज परंपरागत रूप से जंगलों में रहकर शिकार पर निर्भर था। राज्य सरकार द्वारा अब उन्हें विभिन्न कल्याणकारी योजनाओं और सुविधाओं से जोड़ा जा रहा है, लेकिन कुछ समूह अब भी पुरानी आदतों को नहीं छोड़ पा रहे हैं।

प्रशिक्षण शिविर को टूट हज ट्रेनस संबोधित करेंगे। शिविर में अनुभवी हज ट्रेनस मौलाना सैय्यद मोहम्मद कादरी साहब के साथ हजरत मौलाना कारी वली मुहम्मद शेरी साहब और कारी मुहम्मद शकील अशरफी साहब हज यात्रियों को जानकारी देंगे।

डंडों से हमला कर युवक की हत्या, शव को जंगल में फेंका

मृतक ने भाभी के प्रेम-प्रसंग पर आपत्ति जताई थी, एक आरोपी डिटैन

कोटा, (निसं)। रानपुर थाना इलाके में कुछ आरोपियों द्वारा डंडों से हमला कर युवक की हत्या करने का मामला सामने आया है। हमलावर बदमाश युवक की हत्या कर शव को जंगल में फेंक कर फरार हो गये। मृतक युवक के दोनों पैर बेल्ट से बंधे हुए थे। सूचना पाकर पुलिस मौके पर पहुंची और मौके पर एफएसएल व एमओबी टीम को बुलाया गया। पुलिस ने मृतक के शव का पोस्टमार्टम कराकर शव परिजनों का सौंप दिया।

रानपुर थानाधिकारी रामविलास ने बताया कि मृतक डोलिया गांव निवासी भंवरलाल भील (26) है। थानाधिकारी ने बताया कि मृतक के चाचा देवलाल ने रिपोर्ट दी। रिपोर्ट में गांव के ही उसके पड़ोसी हेमराज व गांव के युवक बबलू पर हत्या का आरोप लगाया है।

थानाधिकारी ने बताया कि मामले में सामने आया है कि मृतक की भाभी का उसके पड़ोसी हेमराज से प्रेम-प्रसंग चल रहा था।

चोरी का खुलासा, दो आरोपी गिरफ्तार

पुलिस ने आरोपियों के कब्जे से 3.50 लाख के जेवर बरामद किये



नारायणपुर थाना पुलिस ने चोरी के मामले में दो जनों को गिरफ्तार किया।

नारायणपुर, (निसं)। नारायणपुर थाना पुलिस ने चोरी के मामले में दो शक्तिर आरोपियों को गिरफ्तार किया है। पुलिस ने उनके कब्जे से करीब 3.50 लाख रुपये मूल्य के सोने-चांदी के आभूषण बरामद किए हैं।

■ **आरोपियों से और भी कई चोरी की वारदातों का खुलासा होने की संभावना जताई**

थानाधिकारी ओमप्रकाश मीणा ने जानकारी देते हुए बताया कि भारत नगर कॉलोनी निवासी सुखवीर सिंह गोठवाल ने 24 फरवरी को अपने घर में चोरी होने की रिपोर्ट दर्ज करवाई थी। सुखवीर सिंह अपने परिवार के साथ 23 फरवरी को ससुराल अलवर गया हुआ था। इसी दौरान चोरों ने सूने मकान को निशाना बनाकर अलमारी के लॉकर से 50 हजार रुपये नकद सहित सोने-चांदी के जेवरात चुरा लिए थे। मामले की गंभीरता को देखते हुए पुलिस ने

त्वरित जांच शुरू की। सीडीआर, बीटीएस और साइबर एक्सपर्ट्स की सहायता से जांच आगे बढ़ाई गई, हालांकि शुरुआती दौर में कोई ठोस सुराग नहीं मिल पाया। बाद में बानसूर थाना क्षेत्र में दर्ज एक अन्य चोरी के मामले की कड़ियों को जोड़ते हुए पुलिस ने आरोपियों की पहचान कर ली। आरोपियों को अलवर केंद्रीय कारागार से प्रोडक्शन वॉरंट पर लाकर गहन पूछताछ की गई, जिसमें उन्होंने

नारायणपुर क्षेत्र में हुई चोरी की वारदात को कबूल कर लिया। गिरफ्तार आरोपियों की पहचान विजय उर्फ लाला (24) पुत्र सीताराम बलाई निवासी टीबा ऊपर नारायणपुर और अमीचंद उर्फ अमित (22) पुत्र हनुमान सैनी निवासी नारायणपुर के रूप में हुई है। पुलिस ने आरोपियों को दो दिन की रिमांड पर लिया है, जिसमें उनसे सोने का मंगलसूत्र, अंगूठी, चांदी की पायजैब, कमर की तागड़ी सहित अन्य कीमती सामान बरामद किया गया। पुलिस ने शुक्रवार को आरोपियों को न्यायालय में पेश किया, जहां से उन्हें जेल भेज दिया गया। पूछताछ के दौरान सामने आया है कि आरोपियों से और भी कई चोरी की वारदातों का खुलासा होने की संभावना है। पुलिस जांच जारी है।

शाहपुरा जिला बचाओ आंदोलन 108वें दिन भी लगातार जारी

शाहपुरा, (निसं)। शाहपुरा जिला बचाओ आंदोलन 108वें दिन शुक्रवार को भी जारी रहा। जिला बचाओ संघर्ष समिति के द्वारा उपखंड कार्यालय शाहपुरा के बाहर क्रमिक अनशन धरने पर किसान केसरी संघ शाहपुरा के बैनर तले प्रतापपुरा ग्राम के किसान अध्यक्ष सूर्य प्रकाश ओझा के नेतृत्व में शांतिपूर्ण तरीके से नारेबाजी करते हुए धरना स्थल पर पहुंचकर शाहपुरा जिले को समप्त करने के विरोध में प्रदर्शन किया। वहीं शाहपुरा को वापस जिले का दर्जा देने की मांग का ज्ञापन राज्यपाल के नाम जिला बचाओ संघर्ष समिति को दिया। किसान केसरी संघ प्रतापपुरा के

किसान महावीर बैरवा, कल्याण बैरवा, कैलाश बैरवा, गीलू बैरवा, भैरूलाल जाट, मुकेश जाट, उगमलाल, सत्यनारायण बैरवा, नारायण भील, इस्लाम खान, शैतान जाट, भगतराम बलाई, वारिस अली खान, धीसू जाट, महेंद्र भूल राजेंद्र जाट, जमनालाल खारोल, बजरंग ग्यारसी देवी बावरी, किरण बावड़ी, बन्ना लाल खारोल, जमनालाल ओनाड खारोल, शाहरुख खान सहित कई सदस्य क्रमिक अनशन धरने पर बैठे, जिनका समिति की ओर से माला पहनकर स्वागत किया गया। धरने को किसान गिलु बैरवा, भैरूलाल जाट, मुकेश जाट, ग्यारसी देवी बावरी और

संघर्ष समिति अध्यक्ष दुर्गालाल राजोर, संयोजक रामप्रसाद जाट, महासचिव कमलेश मुंडेतिया, किसान केसरी संघ के जिला अध्यक्ष सूर्य प्रकाश ओझा ने संबोधित करते हुए सरकार से शाहपुरा जिले की बहाली की मांग की। इस मौके पर संघर्ष समिति सदस्य राजेंद्र बोहरा, सत्यनारायण पाठक, उदय लाल बैरवा,धनराज जीनगर, विनीत लाल बैरवा,धनराज जीनगर, विनीत बुनकर, नजीर मोहम्मद, शंभू लाल चौधरी, दुर्गा लाल जोशी, अजय मेहता, सुरेशचंद्र घूसर, अधिवक्ता ताज मोहम्मद, अखिल व्यास , श्रीफ मोहम्मद, वेद प्रकाश धाकड़ सहित कई सदस्य मौजूद रहे।

इनामी अपराधी गिरफ्तार

जयपुर। मुहाना थाना पुलिस ने कार्रवाई करते हुए बलात्कार और पॉक्सो एक्ट के मामले में पिछले 6 माह से फरार 5 हजार रुपए के इनामी आरोपित विजय शर्मा निवासी टोंक को गिरफ्तार किया है। पुलिस उपायुक्त दक्षिण दिगंत आनन्द 19 नवम्बर 2024 को परिचिवादीया ने एक रिपोर्ट दी की वह विजय शर्मा के मकान पर किराये से अपने परिवार के साथ रहती थी और वह अभी नाबालिग है। विजय शर्मा ने उसको डरा धमकाकर गलत सम्बन्ध बनाये। पुलिस ने मामला दर्ज कर आरोपी की तलाश के लिए एक पुलिस टीम का गठन किया। गटित टीम द्वारा आरोपी विजय शर्मा के संभावित ठिकाने पर लगातार निगरानी व दबिश दी जाकर पिछा किया जा रहा है।



■ **हमलावर बदमाश युवक की हत्या कर शव को जंगल में फेंक कर फरार हुये**

के बीच झगड़ा भी हुआ था। थानाधिकारी ने बताया कि हेमराज जब जंगल में बकरियां चराने गया तो उसके पीछे भंवरलाल हेमराज को समझाने के लिये जंगल में गया, जहां दोनों के बीच कहासुनी हो गई।

जिस पर हेमराज ने अपने अन्य साथी के साथ मिलकर भंवरलाल को पकड़ा और उस पर डंडों व पत्थरों से हमला कर दिया। थानाधिकारी ने बताया कि फरियादी की रिपोर्ट पर हेमराज व बबलू के खिलाफ नामजद मुकदमा दर्ज किया। पुलिस उपअधीक्षक मनीष शर्मा ने बताया कि भंवरलाल भील की हत्या के मामले में एक आरोपी हेमराज को डिटैन कर लिया है। आरोपी हेमराज से पूछताछ की जा रही है।

हेमराज भंवरलाल की भाभी से

भंवरलाल ने कई बार हेमराज को

बातचीत करता था, जिस पर

टोका और इसी बात को लेकर दोनों